

सूर्यवंशी र चन्द्रवंशी आत्माहरूको प्राक्किकल जीवनको धारणाको चिह्न

आज बापदादा वतनमा बच्चाहरूको चढती कलाको पुरुषार्थमाथि वार्तालाप (रूहरिहान) गरिरहनुभएको थियो जसमा दुई प्रकारका बच्चाहरू देखिए। एक फर्स्ट डिभिजनका पुरुषार्थी सूर्यवंशी देवता रूपमा, दोस्रो सेकेण्ड डिभिजनवाला चन्द्रवंशी क्षत्रिय रूपमा। दुवैको स्थिति र गति दुबैमा अन्तर थियो। संकल्प दुवैको सम्पूर्णताको मंजिलमा नै पुग्ने थियो वा अहिले पनि छ। तर पहिलो नम्बर अर्थात् सूर्यवंशीहरूको संकल्प र स्वरूपमा धेरै फरक थिएन, सेकेण्ड नम्बर चन्द्रवंशीहरूको संकल्प र स्वरूपमा धेरै फरक थियो। संकल्प १०० प्रतिशत शक्तिशाली अनि स्वरूप कहिले ७५ प्रतिशत, कहिले ५० प्रतिशत यति फरक थियो।

सूर्यवंशी सदा मास्टर ज्ञान सूर्य अर्थात् शक्तिशाली अवस्था बीजरूपमा रहन्छन् अथवा सेकेण्ड अवस्था फरिश्तामा धेरै समय स्थित रहन्छन्। चन्द्रवंशी ज्ञान सूर्य समान बीजरूप स्थितिमा कम रहन्छन् तर फरिश्ता स्वरूपमा र अनेक प्रकारका मायाका विघ्नहरूसँग युद्ध गरेर विजयी बन्ने अवस्थामा धेरै रहन्छन्। कहिले व्यर्थ संकल्पको रूपमा, कहिले समस्याको रूपमा, मायाबाट विजयी बन्ने मेहनतमा धेरै समय रहन्छन्, एक घण्टाको मेहनतले आधा घण्टा वा १५ मिनेट सफलताको अनुभव गर्छन् त्यसैले पुरुषार्थको मेहनत गर्दा-गर्दै कहिले थाक्छन्, कहिले अगाडि बढ्छन्। कहिले दौडिन्छन्- कहिले दौडेकालाई देखेर दौडिन चाहन्छन् तर दौडिन सक्दैनन्। बाबाको हर गुणलाई अनुभव गर्नमा अधुरो अवस्थामा पुग्छन् अर्थात् ५०-५० को अवस्था रहन्छ। जसरी वर्णन गर्छन् बाबा सुखको सागर हुनुहुन्छ, म सुख स्वरूप हुँ तर सदा सुखको अनुभूति हुँदैन- सम्पूर्ण सुखको अनुभव कहिले हुन्छ, कहिले हुँदैन। जसरी चन्द्रमाको कलाहरू बढ्ने र घट्ने भइरहन्छन्। त्यस्तै चन्द्रवंशी कहिले धेरै उमंग-उत्साहमा सम्पूर्ण अवस्थाको अनुभव गर्छन् र कहिले स्वयम्लाई सम्पूर्णतादेखि धेरै टाढा अनुभव गर्छन्। अनि कहिले साथ लिनका लागि यादको अवस्थाबाट सिकायत गर्ने अवस्थामा आइपुग्छन्।

१. सूर्यवंशी- सदा बाबाको साथ र सर्व सम्बन्धको अनुभूतिहरूमा लवलीन रहन्छन्। २. सूर्यवंशी चढ्ने र उत्रिने कलामा आउँदैनन्। सदा चढती कलाको अनुभव गर्छन्, जसरी सूर्य सदा प्रकाश स्वरूप अनुभव हुन्छ, कलाहरूको चक्करमा आउँदैन। कहिले १४ कला सम्पन्न स्थिति, कहिले ८ कला सम्पन्न स्थिति यति धेरै फरक हुँदैन। ३. सूर्यवंशीहरूको अगाडि माया बादल जस्तो अगाडि आउँछ अवश्य तर बादल आउँछ अनि जान्छ। ४. सूर्यवंशीले आफ्नो स्वरूपलाई सदा सम्मुख राख्छ, बादललाई देखेर प्रकाश कम हुँदैन। सदा आफ्नो बाबाको गुणद्वारा गुणहरूमा साकार रूपमा अनुभवी हुन्छन् र अरूको अगाडि पनि प्रत्यक्ष हुन्छन्। ५. सूर्यवंशी सदा बेहदको सेवाधारी स्वयम्लाई लाइट हाउस, माइट हाउस अनुभव गर्छन्। ६. सूर्यवंशीको हर कदम साकार ब्रह्मा बाबाको कर्मरूपी कदमको पछि कदम उठाउनेवाला हुन्छ अर्थात् कर्म र पुरुषार्थको गतिमा साकार ब्रह्मा बाबा समान हुनेछ। ७. सूर्यवंशीहरूको पहिलो कदम अनुसरण गर्ने हुन्छ- मन-बुद्धिबाट साकारमा सदा बाबाको अगाडि समर्पण हुन्छन्। जसरी ब्रह्मा बाबाको विशेषता देख्यौ- यही महान् त्यागबाट महान् भाग्य मिल्यो, नम्बरवन सम्पूर्ण फरिश्ता रूप र नम्बरवन विश्व महाराजन्। यस्तै सूर्यवंशी पनि महान् त्यागी वा सर्वस्व त्यागी हुनेछन्। सर्वस्व त्यागीको अर्थ नै हो संस्कार रूपमा पनि विकारहरूको वंशको त्याग। यस्ता सर्वस्व त्यागी फलो फादर गर्नेवाला वर्तमान फरिश्ता स्वरूप र भविष्यमा नम्बरवन विश्व महाराजन् बन्छन्। ८. सूर्यवंशीले सदा निश्चय बुद्धिको प्रत्यक्ष स्वरूप सदा निश्चिन्त र सदा स्वयम्लाई कल्प-कल्पको निश्चित विजयी अनुभव गर्छन्। ९. सूर्यवंशी सदा विश्व कल्याणको जिम्मेवारीलाई वहन गर्दै जति ठूलो जिम्मेवारी त्यति नै डबल लाइट रूप हुन्छन्। १०. सूर्यवंशीले आफ्नो वृत्ति र भाइब्रेषनका किरणहरूद्वारा अनेक आत्माहरूलाई स्वस्थ अर्थात् स्व स्मृतिमा स्थित गराइदिने अनुभव गराउँछन्। ११. सूर्यवंशी सदा आफूलाई प्राप्त भएका खजानाहरूलाई स्वार्थ अर्थात् स्व अर्थ होइन, सबैप्रति महादानी र वरदानी हुन्छन्। १२. सूर्यवंशीको विशेष दुई निशानी अनुभव हुन्छन्- एक त सदा निर्वाण स्थितिमा स्थित भएर वाणीमा आउने। दोस्रो सदा स्थितिमा स्वमान, बोली र कर्ममा निर्माण अर्थात् निर्वाण र निर्माण दुवै निशानीहरू अनुभव हुन्छ।

यसैगरी चन्द्रवंशीको सबै कुरा कहिले कस्तो कहिले कस्तो, ५०-५० हुन्छ। कहिले १०० को दाना जसरी चम्कन्छन् कहिले कमजोरीहरूको माला बाबाको अगाडि पटक-पटक स्मरण गर्छन्। कहिले समर्थ, कहिले व्यर्थ। कहिले महान्, कहिले साधारण। कहिले आफूलाई अथोरिटी अर्थात् महावीर अनुभव गर्छन्, कहिले भन्छन् सहारा मिल्यो, सहयोग

२०७१ मंसिर ७ आइतबार २३-११-२०१४ प्रातः मुरली “अव्यक्त बापदादा” रिवाइज ०६.०१.७९ मधुबन मिल्यो भने त अगाडि बढौंला । यसरी लडखडाउँदै चल्ने अनुभव गर्छन्, अब आफूले आफैँसँग सोध- म कहाँसम्म पुगेको छु ? सूर्यवंशी हुँ वा चन्द्रवंशीको अवस्थालाई पार गरेर सूर्यवंशीको घेरा (बाउण्ड्री)सम्म पुगेका छौ वा चन्द्रवंशीमा नै छौ ? घेरासम्म पुग्नेवाला कहिले सूर्यवंशीको स्थितिमा जम्प लगाउँछन्, कहिले चन्द्रवंशीमा रहन्छन्, अब तिमी कहाँ छौ- त्यो जाँच गर । घेरा पार गरेर सूर्यवंशी बन । बुझ्यौ के गर्नु छ ! अच्छा ।

यसरी स्वयम्लाई सदा सूर्यवंशीको अधिकारी बनाउनेवाला बाबाको हर कदममा कदम राख्ने, बाबा समान सदा फरिश्ता रूपमा रहने, मास्टर ज्ञान सूर्य बनेर विश्वलाई आफ्नो प्राप्तिहरूका किरणहरूद्वारा अन्धकारबाट प्रकाशित गर्ने, यस्ता मास्टर ज्ञान सूर्य बच्चाहरूलाई बापदादाको यादप्यार एवम् नमस्ते । *रुहानी बच्चाहरूको रुहानी बाबालाई गुडमर्निङ्ग, नमस्ते ।*

गुजरातलाई सहज योगीको वरदान मिलेको छ । गुजरातको धर्ती सात्विक हुनाको कारण बनि-बनाउ धर्ती छ । बनिसकेको धर्तीमा बीज परेपछि फल सहज निस्किएर आउँछ । सहज योगीको ड्रामा अनुसार वरदान मिलेको छ, यही वरदानलाई स्मृतिमा राखेर स्वयम् पनि सहजयोगी र सबैलाई सहजयोगी बनाऊ । सदा विजयको भण्डा हातमा होस् । अब यस्तो विशेष आत्माहरूलाई सम्पर्कमा ल्याऊ जसद्वारा सेवाको आवाज टाढासम्म फैलियोस् । ज्ञानको हिसाबबाट विशेष व्यक्ति होइन, दुनियाको हिसाबबाट जुन विशेष व्यक्ति छन् उनीहरूको सेवा गर, यसबाट स्वतः नै पत्रिकावाला, रेडियो, टी.भी. वालाले आवाज फैलाउँछन् । यस्तो कुनै विशेष आत्मा निकाल जसको आवाजद्वारा अनेक आत्माहरूको कल्याण हुन पुगोस् । बापदादा सदैव यही आशा राख्नुहुन्छ । अब आशाहरूलाई प्राक्टिकल रूपमा देखाऊ । समय धेरै कम छ र सेवा धेरै बाँकी छ, अब सेवाको तरिका यस्तो होस् जो एक चक्रद्वारा अनेकौँको कल्याण हुन पुगोस् । अब यस्तो गति आवश्यक छ । राज्य अधिकारीले त आफ्नो भाग्य लिइरहनेछन्- तर सन्देश त सबैलाई दिदै जाऊ, जसले गर्दा गुनासो नरहोस् । अच्छा ।

पार्टीहरूसँग भेटघाट

१. बीजरूप स्थितिद्वारा सारा विश्वको सेवा:-

बीजरूप स्थिति सबैभन्दा शक्तिशाली स्थिति हो, त्यसपछि सबै नम्बरवार स्थिति हुन्, यस स्थितिले लाइट हाउसको कार्य गर्छ । सारा विश्वमा लाइट फैलाउनका लागि निमित्त बन्छ । जसरी बीजद्वारा स्वतः नै सारा वृक्षलाई पानी मिल्छ, त्यसैगरी जब बीजरूप स्थितिमा स्थित रहन्छौ तब स्वतः नै विश्वलाई लाइटको पानी मिलिरहन्छ । जसरी लाइट हाउसले एक स्थानमा रहेर पनि चारैतर्फ आफ्नो लाइट फैलाइरहन्छ, यसैगरी लाइट हाउस बनेर विश्व कल्याणकारी बनेर विश्वभरि आफ्नो लाइट फैलाउनका लागि शक्तिशाली स्थिति हुनुपर्छ । जसरी स्थूल लाइटको बल्ब तेज पावरवाला छैन भने चारैतर्फ लाइट फैलन सक्दैन, जीरो पावरको वरिपरि मात्र लाइट रहन्छ । त्यसैले अब लाइट हाउस बन न कि बल्ब । बेहदको बाबाको बच्चा बेहद सेवाधारी । वर्तमान समय बेहद सेवाको आवश्यकता छ, किनकि बेहद विश्वको परिवर्तन हो । विश्व परिवर्तन गर्नका लागि पहिला स्वयम्लाई परिवर्तन गर । हर संकल्पमा स्मृति रहोस् कि विश्वको कल्याण होस् ।

२. सदा सम्पन्न आत्माहरूका निशानीहरू:-

जो सदा सर्व खजानाहरूबाट सम्पन्न हुन्छन् ती सदा सन्तुष्ट हुन्छन् । असन्तुष्टताको कारण हो अप्राप्ति । जो भरपूर आत्माहरू छन् उनीहरूले अन्य आत्माहरूलाई पनि दिन सक्छन् । यदि स्वयम्मा कमी छ भने अरूलाई पनि दिन सक्दैनन् । सन्तुष्टता अर्थात् सम्पन्नता । जसरी बाबा सम्पन्न हुनुहुन्छ यसैले बाबाको महिमामा सागर शब्द भनिन्छ, यसले सम्पन्नतालाई सिद्ध गर्छ । त्यसैले बाबा समान मास्टर सागर बन । नदी त फेरि पनि सुक्छ । सम्पन्न आत्माहरू सदा खुशीमा नाचिरहन्छन् । खुशी सिवाय अरू केही भित्र आउन सक्दैन । सन्तुष्ट आत्माहरू सम्पन्न हुनाको कारण कसैबाट पनि दुःखी हुँदैनन् । सम्बन्धमा पनि कुनै खिटापिट हुँदैन । यदि भयो भने पनि त्यसको असर आउँदैन । कुनै पनि प्रकारको उल्झन वा विघ्न एक खेल समान अनुभव हुन्छ । समस्या पनि मनोरञ्जनको साधन बन्छ किनकि

२०७१ मंसिर ७ आइतबार २३-११-२०१४ प्रातः मुरली “अव्यक्त बापदादा” रिवाइज ०६.०१.७९ मधुबन नलेजफुल भएर हेर्छन् । ती सदा निश्चयबुद्धि हुनाका कारण निश्चयको आधारमा विजयी हुन्छन् । सदा हर्षित रहन्छन् ।

३. विश्व सेवाधारी सम्झनाले एकरस स्थितिको अनुभव:-

बापदादालाई त सदा सेवाधारी बच्चा याद रहन्छ, किनकि बाबाको पनि काम हो विश्व सेवा गर्नु । जसरी बाबा विश्व सेवाधारी हुनुहुन्छ त्यस्तै बच्चा पनि । सेवाधारीलाई सदा सेवा र मास्टर याद रहन्छ । यसरी सेवाधारी बच्चाहरूलाई पनि बाबा र सेवा सिवाय केही पनि याद हुँदैन त्यसैले एकरस स्थितिमा रहेको अनुभव हुन्छ । उनीहरूलाई एक बाबाको रस सिवाय सबै रस निरस लाग्छ । एक बाबाको रसको अनुभव हुनाको कारण अरू कहीं पनि आकर्षण जान सक्दैन, यही पुरुषार्थ हुन्छ र यही लक्ष्य हुन्छ । बापदादा सबैलाई तीव्र पुरुषार्थीको दृष्टिले हेर्नुहुन्छ, पुरुषार्थी रह्यौ भने पनि गन्तव्यमा पुग्नेछैनौ ।

४. सर्व सम्बन्धहरूको रस एक बाबासँग लिनेवाला नै नष्टोमोहा:-

बाबालाई सर्व सम्बन्ध सहित आफ्नो बनाएका छौ ? केवल पिताको सम्बन्धले होइन, सर्व सम्बन्धले बाबाको बनेका छौ, आफ्नो बनाउनु अर्थात् स्वयम् बाबाको बन्नु । त्यसैले सर्व सम्बन्धले एक बाबा दोस्रो न कोही, जसको सर्व सम्बन्ध बाबाको साथमा हुन्छ उसको विशेष गुण के देखिनमा आउँछ ? ऊ सदा निर्मोही हुन्छ । जब कसै तर्फ लगाव अर्थात् झुकाव हुँदैन तब मायासँग हार हुन सक्दैन । यस्तो नष्टोमोहा बन्नु अर्थात् सदा स्मृति स्वरूप । सदैव अमृतवेला यो स्मृतिमा ल्याऊ कि सर्व सम्बन्धको सुख हर दिन बापदादासँग लिएर अरूलाई पनि दान दिनु छ । हर सम्बन्धको सुख प्राप्त गर । सर्व सुखको अधिकारी बनेर अरूलाई पनि बनाऊ । यस्ता अधिकारी सम्झिनेले सदा बाबालाई आफ्नो साथी बनाएर चल्ने गर्छन् । जुनसुकै काम भए पनि साकार साथी याद नआओस् पहिला बाबा याद आओस् । सच्चा मित्र पनि त बाबा हुनुहुन्छ नि, यसरी सच्चा साथीलाई साथ लियौ भने सहजै सबैबाट न्यारा अनि प्यारा बन्नेछौ । एक बाबासँग लगन भयो भने नष्टोमोहा हुन्छौ ।

टिचर्ससँग भेटघाट

जो स्नेहमा सदा रहने आत्माहरू छन्, यस्ता स्नेही आत्माहरूलाई बापदादा पनि सदा स्नेहको प्रतिफल दिनुहुन्छ- कुन समयमा दिनुहुन्छ ? अमृतवेला विशेष । अमृतवेलामा सहज वरदान प्राप्त हुन्छ । त्यसो त सारा दिन अधिकार छ फेरि पनि त्यो विशेष समय हो । जसरी कुनै विशेष समय हुन्छ- यस समयमा यो चीज सस्तो मिल्छ, सीजन हुन्छ नि । त्यस्तै अमृतवेला विशेष सीजन हो त्यसैले सहज प्राप्ति हुन्छ, सबै टीचर्स निर्विघ्न छौ हैन ! योगको किल्ला मजबूत गर, विशेष जब कुनै विघ्न कहीं आयो भने अन्तर्राष्ट्रिय योग राख्ने गर्छौ । त्यसैगरी हरेक महिना संगठित रूपमा चारैतर्फ विशेष समयमा एकै साथ योगको कार्यक्रम राख । सबै जोन मिलेर योगदान दिइयोस्, जसले गर्दा किल्ला मजबूत हुन्छ । कुनै कार्य शुरू गर्दा शुद्धिको विधि अपनाइन्छ, त्यस्तै सर्वश्रेष्ठ आत्माहरूको एउटै शुद्ध संकल्प होस् विजयी, यो भयो शुद्धिद्वारा विधि । चारैतर्फ एक साथ किल्ला मजबूत गर- तब विजयी हुनेछौ । अच्छा ।

वरदान:- जस्तोसुकै परिस्थितिमा पनि फुलस्टप लगाएर स्वयम्लाई परिवर्तन गर्ने सर्वको आशीर्वादको पात्र भव

कुनै पनि परिस्थितिमा फुलस्टप तब लगाउन सक्छौ जब बिन्दु स्वरूप बाबा र बिन्दु स्वरूप आत्मा दुवैको स्मृति रहन्छ, नियन्त्रण शक्ति (कन्ट्रोलिङ्ग पावर) हुन्छ । जुन बच्चाले कुनै पनि परिस्थितिमा स्वयम्लाई परिवर्तन गरेर फुलस्टप लगाउनमा स्वयम्लाई पहिला अफर गर्छ, ऊ आशीर्वादको पात्र बन्दछ । उसलाई स्वयम्को स्वयम्लाई पनि आशीर्वाद अर्थात् खुशी मिल्छ, बाबाद्वारा अनि ब्राह्मण परिवारद्वारा पनि आशीर्वाद मिल्छ ।

स्लोगन:- जुन संकल्प गर्छौ त्यसलाई बीच-बीचमा दृढताको छाप लगायौ भने विजयी बन्नेछौ ।

❁ **शब्दार्थ:-** १) अफर- प्रस्ताव, प्रस्तुत गर्नु, अर्पण २) फुलस्टप- पूर्ण विराम, बिन्दु लगाउनु